

اراوا
شہر
(ولو)
کی
مسجد
جامع



جزائیر فلپائن میں سلام کی مختصر تاریخ


سید قدرت اللہ فاطمی

دور جنوب و شرق کے سمندروں میں سونے کے جزیروں کے ہائے جانے کی دامستائیں ہندو اور بودھ دیو مالائیں بین صدیوں سے چلی آ رہی ہیں۔ راماٹن، سہا بھارت کتھا سرت سماگر اور بودھ جاتک کی اس کہانی نے بطیموس(Ptolemy) کے چغرافیہ میں جگہ پالی۔ وہاں سے، یا اغلب یہ ہے کہ براہ راست ہندو اور بودھ ملاجھوں اور سوداگروں کی زبانی یہ کہانی بحیرہ عرب اور خلیج فارس کے حوصلہ تک جہاڑانوں تک پہنچی۔ وہ اس جزیرہ الذهب کی تلاش میں سماقترا

اور جاوا سے ہوتے ہوئے ان جزیروں کی طرف جانکلے جنہیں اب نیو گنی (New Guinea) یا ایرین (Irian) فوجی، فلپائن وغیرہ کہتے ہیں۔ ان جزیروں میں اس وقت وہ قوم آباد تھی جسے مغربیوں نے Polynesian کا نام دیا ہے۔ ماتوبی اور آٹھویں صدی عیسوی کے لگ بھگ ”بھری بدوں“ کی یہ قوم اپنے مستقر کی تلاش میں ایک جزیرے سے دوسرے جزیرہ ہوتی ہوئی بحر الکاہل کو کھنگلاتی پڑ رہی تھی۔ اس کے ایک بڑے قبیلے یا سردار کا نام تھا ”واکا واکا“۔ شروع کے یورپی سیاحوں کی روایت کے مطابق اس کے نام پر مغرب سے لیکر مشرق تک بحر الکاہل کے بہتیرے جزیرے موسوم تھے۔ عربوں نے اس نام کو معتبر کر کے جزیرہ الوقواق یا جزیرہ الواقع واق بنا ڈالا۔ اور، شرقی افریقہ سے لیکر فوجی اور فلپائن تک کتنے ہی جزائر کو انہوں نے یہ طسماتی نام بخش دیا۔ اس کی شہرت نے عربوں میں کچھ وہی حیثیت اختیار کر لی تھی جو ”واہوں صدی عیسوی کے ہسپانوی اور دوسرے مغربی ملاحدوں اور سیاحوں میں ”El Dorado“ کی تھی۔ سونری کی تلاش، حوصلہ بنادی و جرات آزمائی کی لیکار، دولت کی حرص میں اصل حقیقت کو دوسرے مہم جویوں سے چھپالے کی خواہش اور حقیقت و افسانہ کی آمیزش نے عرب جغرافیہ و سیاحت کی کتابوں میں واق واق نامی جزیروں کے حالات کو ایک چیستیان بنا ڈالا ہے۔ لیکن اتنی بات یقینی ہے کہ ان میں وہ جزائر بھی شامل تھے، جنہیں اب ہسپانیہ کے جلاد بادشاہ فلبی^۱ دوم کے نام پر فیلپائن (Philippine) کہتے ہیں۔ چونکہ یہ جزیرے چین کے قریب واقع تھے اور جاوا کے آباد و شاداب جزیرے سے ہو کر چین جانے کا دروازہ تھے، اس لئے عرب انہیں واق واق الصين اور ابواب الصين بھی کہتے تھے۔

غرض، ان مختلف ناموں کے تحت، نوبن صدی عیسوی کے وسط سے، عربوں کے جغرافیائی ادب میں ان جزائر کے روپانوی حالات ملتے ہیں، جن میں شب سے زیادہ زور اس بات پر ہے کہ ان جزیروں میں سونا بکثرت ہے۔ اس کی اس قدر بہتانات ہے کہ یہاں کے کتوں کے گلوں میں بھی ”ونے کے پتے ہوتے ہیں!

عرب تاجر سولے کی تلاش میں یہاں آئے یا بعض صورتوں میں چین کی عظیم تجارتی منڈی کو جاتے ہوئے یہاں سے گذرے، لیکن ایسا معلوم ہوتا ہے کہ



نقشه جزائر فلپین


وہ یہاں ابتدآ زیادہ عرصے کے لئے نہیں تھے ہر سے۔ اسی لئے یہاں چودھویں صدی عیسوی سے قبل کے عرب اثرات نہیں ہائے جاتے۔ سنہ ۱۳۸۰ عیسوی شرافہ مخدوم نام (یا غالباً لقب) کے ایک عربی النسل مبلغ فیلبیون کے سولو (Sulu) نامی، جمیع الجزائر کے ایک جزیرہ سیدونول (Simunul) میں تشریف لائے۔ ان کے لقب مخدوم سے یہ ظاہر ہوتا ہے کہ وہ صوفی بزرگوں میں سے تھے۔ اس زمانے میں مشرقی ہند کے (جس کا بڑا حصہ اب مشرقی پاکستان ہے) اکابر صوفیا اسی لقب سے مشہور تھے۔ مخدوم صاحب کو تبلیغ اسلام میں خاصی کامیابی حاصل ہوئی۔ لیکن ان کے ادھورے کام کی تکمیل کا شرف سماترا کے شہزادے، راجہ بانگدا کو حاصل ہوا۔ سماترا میں چانگام کے ایک اور مخدوم، جہان شاہ نامی کی بدولت

تیزہوں صدی عیسوی کے آغاز ہی میں اسلامی سلطنت کی بنیاد پڑھکی تھی۔ اس سلطنت کے چشم و چراغ نے اسلام کا نور ”سولو“ کے تمام جزاً میں پھیلادیا اور بھاگ مسلم حکومت قائم کر ڈالی۔ راجہ باگڈا نے اپنی شہزادی کی شادی شریف ابو بکر نامی ایک سید زادے سے کی جو ایک اچھے عالم دین تھے۔ راجہ کے انتقال کے بعد شریف ابو بکر تخت نشین ہوئے۔ ان کے زمانے میں حکومت کا نظام و نسق اسلامی سلطنت کے لمحج ہر استوار ہوا۔ اور خود انہوں نے اپنے لئے راجہ کی جگہ سلطان کا لقب اختیار کیا۔ انہوں نے سنہ ۱۴۵۰ء سے سنہ ۱۴۸۰ء تک حکومت کی۔ ان کے زمانہ حکومت میں جزیرہ نماں ملایا کی جنوبی ریاست جو ہور کے ایک درباری فلپائن کے جزیروں کی طرف چل نکلے۔ ان کا نام شریف محمد کبنگ سوان (Kabungswan) تھا۔ یہ حضرموت کے عربوں کے اس گھواني سے تعلق رکھتے تھے جو ملایا میں آباد ہو گیا تھا۔ سنہ ۱۴۲۰ء میں انہوں نے سولو کے جنوب مشرق کے منڈناؤ (Mindanao) نامی مجمع الجزائر میں کوٹ باتو (Cotabato) مقام کو اپنا مستقر بنایا۔ اور وہاں سے منڈناؤ کے سارے جنوبی جزیروں میں اسلام کی اشاعت کی۔ ان کی کاہی کو دیکھتے ہوئے حضرموت کے حوصلہ مند عربوں نے خاصی تعداد میں منڈناؤ کے جزیروں کا رخ کیا۔ ان میں شریف علیٰ خاص طور پر ممتاز ہیں۔ کیونکہ منڈناؤ کے شمالی جزائر میں اسلام کی تبلیغ بہشت ان کی بدوات ہوئی ہے۔ غرض اس طرح پذیرہوں صدی عیسوی کے اواخر تک اسلام کو سولو اور منڈناؤ کے مجمع الجزائر میں استحکام حاصل ہو چکا تھا۔

سولو اور منڈناؤ کی مسلم سلطنتیں شمال اور مشرق کے جزائر کی طرف پھیلنے کی کوشش میں مصروف تھیں کہ سنہ ۱۵۲۱ء میں مغرب کا قدم ان جزیروں تک آپھنے چا۔ مشہور پرتگیزی جہازان فرڈی نہڈ میگلن (Ferdinand Magellan) نے دنیا کی تاریخ میں پہلی بار کرہ ارض کے گرد جہازدانی کی عظیم حوصلہ منداہ کوشش کی۔ امپن کے حکمرانوں کی حمایت حاصل کر کے بحر اطلس تک کو بار کرتا، جنوبی امریکہ کے ممالک اور آبی گذرگاہوں کو دریافت کرتا، دنیا کی تاریخ میں پہلی بار مشرق کی طرف سے بحر الکاہل کا سینہ چھرتا ہوا وہ منڈناؤ کے قدیما سیبو (Cebu) نامی جزیرے پر لنگر انداز ہوا۔ سونئے کے ان جزیروں

نے اس بہادر مگر لالچی جہازران کا دامن تھام لیا اور یہیں وہ مقامی باشندوں سے لڑتا ہوا نارا گیا ۔

میکلن نے خود تو جان دیے دی لیکن ہسپانوی استعمار پسند کے لئے اس نے سونے کے ان جزیروں کا راستہ کھو دیا ۔ یہ وہ زمانہ تھا جب کہ ہسپانویوں نے مسلمانوں پر تازہ تازہ فتح حاصل کی تھی ۔ اس فتح کے نتیجے میں سرشار ہو کر وہ تمام دنیا پر اپنی حکومت قائم کرنے کے خواب دیکھ رہے تھے ۔ جس کے لئے انہوں نے اپنا مخفی طریقہ بنایا تھا جو آرمڈا (Armada) کے نام سے مشہور ہے ۔ چنانچہ مشرق بعید کے ان دور افراط جزیروں پر انہوں نے اپنا تسلط قائم کرنا شروع کیا ۔ شمال اور مشرق کے ان جزرائیں جہاں ابھی تک اسلام کی روشنی نہیں پہنچی تھی ۔ ہسپانوی اپنے استعماری ارادوں میں کامیاب ہوئے ۔ لیکن منڈناؤ اور سولو کے مسلمانوں نے ہسپانوی غلامی قبول کرنے سے انکار کر دیا ۔ اور سنہ ۱۵۲۱ء سے سنہ ۱۸۹۸ء تک وہ مسلسل ہسپانوی صلیبیوں سے جہاد میں مصروف رہے ۔ پونے چار سو سال کے طویل عرصے کا یہ جہاد




ماراوی شہر (سولو) کی مسجد جدید

اسلام کی تاریخ میں اپنی نظیر نہیں رکھتا۔ ہسپانوی صلیبی بہترین مادی وسائل سے لیس تھے، یہ وہی ہسپانوی تھے جنہوں نے قرطبه، غرناطہ و اشبيلیہ کی عرب سلطنت کو اس طرح جڑ سے اکھاڑ پھینکا تھا کہ اسپن میں اسلام کا کوئی کلمہ گو زندہ نہ بچا تھا۔ انہی نے پرتگال، بلجیم، مغربی افریقہ کے سواحل اور جنوبی امریکہ کے ہوئے براعظم بر اپنی حکومت قائم کر کے تاریخ عالم کی وسیع ترین سلطنت کی بنیاد ڈال لی تھی۔ اپنے زمانہ کے ان نعروں کے مقابلے میں منڈناؤ اور مولو کے نو مسلم ملاح اور مچھیرے، مچھروں سے زیادہ حیثیت نہیں رکھتے تھے۔

لیکن بحری قزاق (Pirate) کہلانے والے ان ہی ملاجوں اور مچھروں کے ہاتھوں انہیں زک اٹھائی پڑی۔ تقریباً چار صدی کی طویل لڑائیوں نے فلپائن کے ہسپانوی حکمرانوں کو ایسا کمزور کر دیا تھا کہ سنہ ۱۸۹۸ع کی امریکی ہسپانوی جنگ، میں انہیں امریکہ کے ہاتھوں شکست کھانی پڑی اور فلپین کے جزیرے امپین کے سلطنت سے نکل کر امریکہ کے چنگل میں جا پہنسے۔ فلپین کے مسلمان اتنا عرصہ تن تنہا صلیبیوں کے خلاف لڑتے رہے۔ دنیاۓ اسلام کا اتحاد، اسلامی اخوت، میں اسلامی قوت اور خلافت اسلامیہ میں سے کوئی چہز ان کے کام نہ آئی۔ مسلمان اہل قام اور ارباب فکر الحمرا اور مدینہ الزہرا کے رومانوی خواب دیکھتے رہے اور اسپین میں اموی "خلافت" کی فتوحات ہر اپنا زور قلم صرف کرتے رہے، ایکن ان ہسپانوی مستبدوں کے خلاف پونے چار سو سال تک مصروف جہاد رہنے والوں کے حق میں ان کے ہاس دو دعاۓ کلمات بھی نہ تھے۔ چنانچہ وہی ہوا جو ہونا چاہئے تھا۔ منڈناؤ اور سولو کے مسلم سلاطین نے امریکہ کی ائمی اور نسبتاً صاحب جو طاقت کے آگے سرتسلیم خم کر دیا۔ اپنے ایمان اور اپنی انفرادیت کو قائم رکھنے میں وہ یقیناً کامیاب رہے۔ لیکن اس کے لئے انہیں پڑی قیمت دینی پڑی تھی۔ ان کے ہساۓ قبائل نے ہسپانوی اقتدار قبول کر کے نہ صرف مغربی عیسائیت اور معاشرت اختیار کر لی تھی بلکہ مغربی علوم سے بھی مستفید ہوئے تھے۔ اور امریکی اقتدار کے زمانے میں ان ہی عیسائیوں نے انگریزی علوم اور امریکی معیشت کے فوائد حاصل کئے۔

فلپین کے مسلمان (جو دنیا کے دوسرے سرے پر رہنے والے مراکشی مسلمانوں سے مذہبی نسبت رکھنے کے سبب ہسپانویوں کے لئے 'Moro' تھے اور اسی نام سے اب تک وہ عام طور پر پہچانے جاتے ہیں) مغربی مسیحیت اور مغربی تمدن سے تنفس کے باعث مغربی علوم اور اس کی لائی ہوئی ترقیوں سے بھی محروم رہے اور آج معاشی و معاشرتی طور پر اپنے ہم وطنوں میں صب سے زیادہ پس ماندہ ہیں۔

فلپین میں قومیت کی اٹی لہر نے فلپین کے بہت سے مسیحی مؤرخوں اور مفکروں کو اس بات پر مجبور کیا ہے کہ وہ اپنے ان ہم وطنوں کو خراج عقیدت پیش کریں جنہوں نے مغربی استعمار کے آگے چار طویل صدیوں تک علم بغاوت بلند رکھا تھا۔ وہ اس جذبہ احسان مندی کے تحت ان 'Moro' مسلمانوں کی نشأة ٹائیہ میں ان کا ہاتھ بٹانا چاہتے ہیں اور اس جذبے کے تحت انہوں نے چند مسلمانوں کو اعلیٰ منصب دئے ہیں اور ابھی حال ہی میں منڈناؤ میں ان کی اعلیٰ تعلیم کے لئے ایک یونیورسٹی قائم کرنے میں مدد دی ہے۔ لیکن ابھی عالمگیر اسلامی برادری کو اپنی ہمچہلی غفلتوں کی تلافی کرنی ہے۔



کوٹ باتو کے قریب ایک پرانی مسجد

مختصر و منتخب كتابات

- ١ - بزرگ بن شهریار : عجائب الہند برہا و پھرہا "عجائب" ۱۹۰۸ء
۲ - الشقی : نفحہ الدهر فی عجائب البر و البحیرہ لبزرگ ۱۹۲۳ء
۳ - ابن الوردي : خریداد العجائب و فرداد الغرائب "مصر" ۱۳۰۰هـ
4. Saleeby, Najeeb M., *The History of Sulu*, Manila, 1908.
5. , , , *Studies in Moro History, Laws and Religions*, Manila, 1905.
6. Hurely, Victor, *Swish of the Kris: The Story of the Moros*, New York, 1936.
7. Orosa, Sixto Y., *The Sulu Archipelago and its people*, New York, 1923.
8. Arnold, T. W., *The Preaching of Islam*, Lahore, 1961.
9. Zaide, G. F., *Philippine: Political and Cultural History*, Manila, 1953.
10. Gowing, Peter G., *Mosque and Moro: A Study of Muslims in the Philippines*, Manila, 1964.

Pictures by Courtesy of
Rev. Peter G. Gowing, author of
Mosque and Moro: A study of Muslims in the Philippines.